



మలక్ పేట / యాకుత్ పుర నియోజకవర్గం

ప్రజల మాట ప్రగతి బాట

సాత్కన్య జోన్ కార్యాలయాన్ని సందర్శించిన నగర పోలీస్ కమిషనర్

సైదాబాద్, అక్టోబర్ 25 : ఎన్నికల నేపథ్యంలో సాత్కన్య జోన్ డి.సి.పీ కార్యాలయాన్ని బుధవారం నగర పోలీస్ కమిషనర్ సందీప్ శాండిల్య ఆకస్మికంగా సందర్శించారు. ఈ సందర్భంగా సాత్కన్య జోన్ డి.సి.పీ కార్యాలయంలో సైదాబాద్, మలక్ పేట, చాంద్రాయణగుట్ట, సంతోషనగర్ డివిజన్ల ఏసీపీలతోపాటు 10 పోలీస్ స్టేషన్లకు చెందిన ఇన్స్పెక్టర్లతో సమావేశమయ్యారు. అసెంబ్లీ ఎన్నికల నేపథ్యంలో భద్రతా చర్యలు, నిఘా, శాంతిభద్రతల పరిరక్షణపై వివరాలు ఆడిగి తెలుసుకున్నారు. ఎన్నికల్లో సందర్భంగా అనుసరించాల్సిన పూర్వహత్య చర్యలపై చర్చించిస్తున్న సమాచారం.

ప్రచార సరళిపై ప్రత్యేక నిఘా..

అదే విధంగా ఎన్నికల ప్రచార కార్యక్రమాల్లో వివిధ పార్టీల నాయకుల ప్రచార సరళిపై ప్రత్యేక నిఘాతోపాటు, అప్రమత్తంగా ఉండేందుకు తీసుకోవాల్సిన జాగ్రత్తలు, అనుసరించాల్సిన అంశాలపై చర్చించారు. ఎన్నికలను దృష్టిలో పెట్టుకొని రౌండ్ టేబులు, అసాంఘిక కక్షల కదలికలపై నిఘా పెట్టాలని సూచించారు. అదే విధంగా రాష్ట్ర పీటర్లందరినీ బైండోవర్ చేయాలని, పాతనగరంలో ఎన్నికలు ప్రశాంతంగా జరిగేందుకు అవసరమైన చర్యలు తీసుకోవాలని కమిషనర్ ఆదేశించి నట్లు సమాచారం.



నిమజ్జనానికి తరలివెళ్తున్న లోకాయుక్త కాలనీలో ఏర్పాటుచేసిన దుర్గామాత

బీఆర్ఎస్ ఘనవిజయం ఖాయం



సీఎం కేసీఆర్ అమలుపరుస్తున్న సంక్షేమ పథకాలతోనే బీఆర్ఎస్ ఘన విజయం సాధించడం ఖాయమని ప్రభుత్వ విప్, ఎమ్మెల్యే ఎం.ఎస్. ప్రభాకర్ రావు అన్నారు. దేశంలో ఏ రాష్ట్రంలో లేని విధంగా ఇంటింటికీ పథకాలు అందించిన ఘనత సీఎం కేసీఆర్ కు దక్కుతుందని తెలిపారు. బుధవారం నాంపల్లి నియోజకవర్గం ఆసిఫ్ నగర్ లో ఎమ్మెల్యే ప్రభాకర్ రావు, బీఆర్ఎస్ నియోజకవర్గం ఇన్చార్జి సీహెచ్.ఆనంద్ కు మార్గదర్శితో కలిసి పర్యటించారు. సంక్షేమ పథకాలను ప్రజలకు వివరించి అసెంబ్లీ ఎన్నికల్లో బీఆర్ఎస్ ను భారీ మెజార్టీతో గెలిపించి, హ్యాట్రిక్ సాధించాలని ఎమ్మెల్యే కోరారు.

- మెహబీబుల్లం, అక్టోబర్ 25

పాండురంగారావు సేవలు చిరస్మరణీయం

పాతనగర ప్రజల సమస్యల పరిష్కారానికి కృషి చేసిన నాయకుడు ఎస్.పాండురంగారావు అని, ఆయన సేవలు చిరస్మరణీయమని బీసీ కమిషన్ చైర్మన్ వకుళాభరణం కృష్ణమోహన్ అన్నారు. ఛత్రినాక మిత్రమండలి యువజన సంఘం అధ్యక్షులలో ఎస్.పి.క్రాంతి కుమార్ అధ్యక్షతన ఏర్పాటు చేసిన 22వ వర్గంతి సభకు ఆయన ముఖ్య అతిథిగా హాజరయ్యారు. ఈ సందర్భంగా పాండురంగారావు చిత్రపటానికి పూలమాల వేసి నివాళులర్పించారు. మహిళలకు చీరలు, చిన్నారలకు నోట్ బుక్స్ పంపిణీ చేశారు. కార్యక్రమంలో సంఘం సభ్యులు బి.కోటేశ్, శేషాద్రి, ఎస్.పుద్మితి



రాజ్, ఎస్.కిరణ్ కుమార్, బి.కార్తీక్, బి.వెంకటేశ్, వి.యజ్ఞేశ్, అఖిల్, జి.కార్తీక్ కుమార్ పాల్గొన్నారు. - చాంద్రాయణగుట్ట, అక్టోబర్ 25

నిమజ్జనానికి తరలుతున్న అమ్మవారి విగ్రహాలు



దేవీ శరన్నవరాత్రులను పురస్కరించుకుని సైదాబాద్ లక్ష్మీ నగర్ కాలనీలో శ్రీవేంకటేశ్వర ఆలయంలో దసరా ఉత్సవాలను ఘనంగా జరిగాయి. బుధవారం అమ్మవారికి పూజలు నిర్వహించిన అనంతరం నిమజ్జన కార్యక్రమాన్ని వైభవంగా కొనసాగించారు. ఆలయ అర్చకుల ఆధ్వర్యంలో తొమ్మిది రోజుల పాటు అమ్మవారు పూజలందుకున్నారు. భక్తులు ఆధిక సంఖ్యలో హాజరై అమ్మవారిని దర్శించుకున్నారు. కార్యక్రమంలో ఆలయ కమిటీ చైర్మన్ వై.ఎస్.ఆర్.మూర్తి, ఆలయ కమిటీ ప్రతినిధులు పాల్గొన్నారు. సైదాబాద్ డివిజన్ పరిధిలోని లోకాయుక్త కాలనీలో ఏర్పాటు చేసిన దుర్గామాత మండపంలో అమ్మవారిని బుధవారం సాయంత్రం సరూరీనగర్ మిసీ ట్రాస్ట్ బండెలో నిమజ్జనం చేశారు. మంగళ వాయిద్యాలతో శాస్త్రోక్తంగా ఊరేగింపుగా బయలుదేరి వెళ్లి నిమజ్జనం



పూర్ణిచేశారు. కార్యక్రమంలో కాలనీ సంక్షేమ సంఘం అధ్యక్షుడు, సైదాబాద్ బీఆర్ఎస్ అధ్యక్షుడు పగిళ్ల శ్రీనివాస్ రెడ్డి, కాలనీ సంక్షేమ సంఘం ప్రతినిధులు జగన్నాథం, వెంకటేశ్వర రావు, శ్రవణ్ రెడ్డి, సురేశ్ రెడ్డి, సన్నీయాదవ్, వెంకట్, రవి, చింటు, శ్రీకాంత్ పాల్గొన్నారు. - సైదాబాద్, అక్టోబర్ 25

గుండెపోటుతో ట్రాఫిక్ హెడ్ కానిస్టేబుల్ మృతి

మలక్ పేట, అక్టోబర్ 25 : మార్నింగ్ వాకింగ్ చేస్తున్న సమయంలో గుండెపోటు వచ్చి ట్రాఫిక్ హెడ్ కానిస్టేబుల్ మరణించిన ఘటన కంచన్ బాగ్ పోలీస్ స్టేషన్ పరిధిలో చోటు చేసుకున్నది. సంతోష్ నగర్ లో నివాసముంటున్న ఎం.సురేశ్ మలక్ పేట ట్రాఫిక్ పోలీస్ స్టేషన్ లో హెడ్ కానిస్టేబుల్ గా పనిచేస్తున్నారు. అతడు బుధవారం ఉదయం డీఆర్ డిఎల్ పార్క్ లో మార్నింగ్ వాకింగ్ చేస్తుండగా ఒక్కసారిగా కిందపడిపోయాడు. గమనించిన సహచరులు స్థానికంగా ఉన్న అపోలో దవాఖానకు తరలించగా అప్పటికే మృతి చెందినట్లు వైద్యులు ధ్రువీకరించారు. మృతుడిని భార్య, ఇద్దరు పిల్లలు ఉన్నారు. కరోనా సమయంలో రెండుసార్లు కరోనా వచ్చిందని కుటుంబ సభ్యులు తెలిపారు. వాకింగ్ చేస్తూ సురేశ్ మరణించటంతో సహా ఉద్యోగులు, స్నేహితులు, కుటుంబ, బంధుమిత్రులలో తీవ్ర విషాదం నెలకొన్నది.



ఎం. సురేశ్ (ఫైల్)

ఎగ్జిబిషన్ మైదానంలో.. శ్రీరాముని పట్టాభిషేకం



హారతి ఇస్తున్న హర్యాన గవర్నర్ బండారు దత్తాత్రేయ, గోషామహల్ ఎమ్మెల్యే రాజాసింగ్, ఎగ్జిబిషన్ సొసైటీ ఉపాధ్యక్షుడు సత్యేందర్

అబిడ్స్, అక్టోబర్ 25 : నాంపల్లి ఎగ్జిబిషన్ మైదానంలో ఎగ్జిబిషన్ సొసైటీ ఏకనామిక్ కమిటీ, రాజస్థాని ప్రగతి సమాజ్ ఆధ్వర్యంలో రామాయణ్ మేళా కార్యక్రమంలో భాగంగా బుధవారం శ్రీరామ పట్టాభిషేక మహోత్సవాన్ని నిర్వహించారు. శమీ పూజ అనంతరం సీత, శ్రీరాముడు, లక్ష్మణుడు వేషధారుల సుదుట తిలకం దిద్ది హారతులు ఇచ్చారు. హర్యాన గవర్నర్ బండారు దత్తాత్రేయ, గోషామహల్ ఎమ్మెల్యే టి.రాజాసింగ్, ఎగ్జిబిషన్ సొసైటీ ఉపాధ్యక్షుడు వనం సత్యేందర్ శ్రీరామ వేష ధారణ చేసిన వారికి తిలకం దిద్దారు. రామాయణ్ మేళా చీఫ్ కన్వీనర్ గోవింద్ రావి బండారు దత్తాత్రేయ, ఎమ్మెల్యే రాజాసింగ్ తో పాటు అతిథులను సన్మానించారు. బండారు దత్తాత్రేయ మాట్లాడుతూ.. తెలంగాణ రాష్ట్రంలో దసరా ఉత్సవాలకు ప్రాముఖ్యత ఉందన్నారు. ఎగ్జిబిషన్ సొసైటీ ఏకనామిక్ కమిటీ, రాజస్థాని ప్రగతి సమాజ్ ఆధ్వర్యంలో నాంపల్లి ఎగ్జిబిషన్ మైదానంలో ప్రతి సంవత్సరం దసరా ఉత్సవాలను ఘనంగా నిర్వహిస్తారని కొనియాడారు. రామాయణ్ మేళా చీఫ్ కన్వీనర్ గోవింద్ రావి మాట్లాడుతూ.. ప్రతి సంవత్సరం మాదిరిగానే ఈ సంవత్సరం ఉత్సవాలకు వేలాదిగా ప్రజలు తరలి రావడం సంతోషకరమన్నారు. కార్యక్రమంలో సుమిత్రారావి, గిరిధారి లాల్ డాగ, మనోజ్ జెన్స్వాల్, నందగోపాల్ భట్టర్ పాల్గొన్నారు.

మతిస్థిమితం సరిగా లేని వ్యక్తి అదృశ్యం

సైదాబాద్, అక్టోబర్ 25 : మతిస్థిమితం సరిగాలేని వ్యక్తి అదృశ్యమైన ఘటన సైదాబాద్ పీఎస్ పరిధిలో చోటు చేసుకున్నది. పోలీసులు, బాధితుల కథనం ప్రకారం.. మెడక్ జిల్లా, నారాయణ్ ఖేడే, వాసరీకు చెందిన గుంప హన్మంతు వ్యవసాయ కూలీ. పనిచేస్తున్న సమయంలో గాయాలు కావటంతో చికిత్స నిమిత్తం సైదాబాద్ జస్టిలో నివసించే కుటుంబసభ్యుల వద్దకు బంధువులు తీసుకొచ్చారు. దవాఖానలో వైద్యులు చూపించి చికిత్స అందించిన తర్వాత ఇంటికి వచ్చారు. 20న ఇంట్లో నుంచి బయటకు వెళ్లిన అతడు తిరిగి రాకపోవటంతో కుటుంబసభ్యులు బంధువులు, స్నేహితుల వద్ద గాలించారు. ఆచూకీ తెలియక పోవడంతో సైదాబాద్ పోలీసులకు ఫిర్యాదు చేశారు. ఆచూకీ తెలిసిన వారు 040-27854785, 9573001927, 9392277189 కు సమాచారం అందించాలని కోరారు. బాధితుల ఫిర్యాదు మేరకు కేసు నమోదు చేసుకొని ఎస్సై మమత దర్యాప్తు చేస్తున్నారు.



Table with 4 columns: కూరగాయలు, కిలో రూ., కూరగాయలు, కిలో రూ. It lists various vegetables and their prices per kilogram.